

दुग्धव्यवसाय विकास विभागाच्या
अधिपत्याखालील वरळी व आरे येथील
शासकीय निवासस्थानांचे वाटप करण्यासाठी
समिती गठीत करण्याबाबत.

महाराष्ट्र शासन
कृषी, पशुसंवर्धन, दुग्धव्यवसाय विकास व मत्स्यव्यवसाय विभाग
शासन निर्णय क्र.-संकीर्ण-२०२२/प्र.क्र.८४/पदुम-१०
मादाम कामा मार्ग, हुतात्मा राजगुरु चौक,
मंत्रालय विस्तार, मुंबई-४०० ०३२
दिनांक :- १३ नोव्हेंबर, २०२५

वाचा :- क्र.संकीर्ण-२०२२/प्र.क्र.८४/पदुम-१०, दि.०२/०६/२०२२

शासन निर्णय :-

दुग्धव्यवसाय विकास विभागाच्या अधिपत्याखालील वरळी व आरे येथील शासकीय निवासस्थानांचे वाटप करण्यासाठी उपरोक्त संदर्भाधीन दि.०२/०६/२०२२ च्या शासन निर्णयान्वये समिती गठीत करण्यात आली होती. सदर समितीचे अध्यक्ष हे सचिव (पदुम) आहेत.

२. वरळी व आरे येथील शासकीय निवासस्थानांचे वाटप सुलभ व्हावे, याकरीता सचिव (पदुम) यांच्या अध्यक्षतेखालील सदर समिती या शासन निर्णयान्वये रद्द करण्यात येत आहे.

३. वरळी व आरे येथील शासकीय निवासस्थानांच्या वाटपात सुसुत्रता राहावी, यासाठी सचिव (पदुम) यांचे ऐवजी आयुक्त, दुग्धव्यवसाय विकास यांच्या अध्यक्षतेखाली समिती गठीत करण्यास या शासन निर्णयान्वये मान्यता देण्यात येत आहे.

४. त्यानुषंगाने दुग्धव्यवसाय विकास विभागाच्या अधिपत्याखालील वरळी व आरे येथील शासकीय निवासस्थानांच्या वाटपात सुसुत्रता असावी, यासाठी या दोन्ही ठिकाणी असलेल्या शासकीय निवासस्थानांच्या वाटपासाठी आयुक्त, दुग्धव्यवसाय विकास विभाग, वरळी यांच्या अध्यक्षतेखाली खालीलप्रमाणे समिती गठीत करण्यात येत आहे :-

१)	आयुक्त, दुग्धव्यवसाय विकास विभाग, वरळी	अध्यक्ष
२)	महाव्यवस्थापक, बृहन्मुंबई दुध योजना, वरळी	सदस्य
३)	मुख्य कार्यकारी अधिकारी, आरे वसाहत, गोरेगाव	सदस्य
४)	उप आयुक्त (उ व प्रा), आयुक्त दुग्धव्यवसाय कार्यालय, वरळी	सदस्य सचिव

५. तद्नुषंगाने उपरोक्त समितीने वरळी व आरे येथील शासकीय निवासस्थानांचे वाटप करताना खालील अटी-शर्तीचे पालन करावे.

- १) वरळी व आरे येथील शासकीय निवासस्थानांचे वाटप करताना अर्जदार हा पात्र शासकीय कर्मचारी आहे किंवा कसे तसेच त्यास निवासस्थानाची आवश्यकता आहे का, हे तपासावे.
- २) अर्जदाराचे स्वतःचे निवासस्थान नसल्याची खात्री करून घ्यावी. अर्जदाराकडून तशा आशयाचे स्वयंघोषणापत्र घ्यावे.
- ३) अर्जदाराने चुकीची व दिशाभूल करणारी माहिती दिल्याचे निदर्शनास आल्यास अर्जदाराकडून प्रचलित शासन नियमानुसार भाडे व इतर शुल्क तसेच दंड वसूल करण्यात यावा.
- ४) वरळी व आरे येथील शासकीय निवासस्थानां संदर्भात सामान्य प्रशासन विभाग शासन निर्णय क्र.शानिवा १५१८/प्र.क्र.४६१/२३-अ, दि.७/१/२०२१ मध्ये नमूद अटी व शर्तीचे तसेच नियमांचे पालन करण्यात यावे.
- ५) आयुक्त, दुग्धव्यवसाय विकास विभाग, वरळी यांनी उपरोक्त गठीत समितीच्या बैठकीचा अहवाल व रिक्त निवासस्थानांचा तपशील, वाटपासाठी प्राप्त अर्ज, पात्र अर्जदारांचा तपशील व त्यानुसार वाटप केलेल्या निवासस्थानांचा तपशील सोबत दरमहा शासनास सादर करावा.

सदर शासन निर्णय महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आला असून त्याचा संकेतांक क्र. २०२५११३१३००४७०००१ असा आहे. हा आदेश डिजिटल स्वाक्षरीने साक्षात्कृत करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(रणधीर सुर्यवंशी)
उप सचिव, महाराष्ट्र शासन

प्रत :-

- १) मा. राज्यपाल यांचे सचिव, राजभवन, मुंबई
- २) मा. मुख्यमंत्री, महाराष्ट्र राज्य यांचे प्रधान सचिव, मंत्रालय, मुंबई
- ३) मा. उप मुख्यमंत्री, महाराष्ट्र राज्य यांचे प्रधान सचिव, मंत्रालय, मुंबई.
- ४) मा. मंत्री (दुग्धव्यवसाय) यांचे खाजगी सचिव, मंत्रालय, मुंबई.
- ५) आयुक्त, दुग्धव्यवसाय विकास विभाग, वरळी, मुंबई
- ६) महाव्यवस्थापक, बृहन्मुंबई दुध योजना, वरळी
- ७) उपआयुक्त, प्रशासन (आयुक्त, दुग्धव्यवसाय यांचे कार्यालय)
- ८) मुख्य कार्यकारी अधिकारी, आरे वसाहत
- ९) निवडनस्ती, पदुम-१०